

പയ്യന്നൂർ ഡി.വൈ.എസ്.പി. ഓഫീസിനും പോലീസ് സ്റ്റേഷനും പുതിയ കെട്ടിടം

106 (3133) ശ്രീ. ടി. ഐ. മധുസൂദനൻ: താഴെക്കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

പയ്യന്നൂർ ഡി.വൈ.എസ്.പി. ഓഫീസ്, ട്രാഫിക് കൺട്രോൾ റൂം, പോലീസ് സ്റ്റേഷൻ എന്നിവ ഒറ്റ കോമ്പൗണ്ടിൽ പരിമിതമായ സൗകര്യത്തിലാണ് പ്രവർത്തിക്കുന്നതെന്നത് ശ്രദ്ധയിൽപ്പെട്ടിട്ടുണ്ടോ; പ്രസ്തുത സാഹചര്യത്തിൽ ഡി.വൈ.എസ്.പി. ഓഫീസിനും പോലീസ് സ്റ്റേഷനും പുതിയ കെട്ടിടം നിർമ്മിക്കാൻ ആവശ്യമായ നടപടികൾ സ്വീകരിക്കുമോ?

ശ്രദ്ധയിൽപ്പെട്ടിട്ടുണ്ട്. പുതിയ കെട്ടിടം നിർമ്മിക്കുന്നതിനാവശ്യമായ പ്രാരംഭ നടപടികൾ സംസ്ഥാന പോലീസ് മേധാവി തലത്തിൽ സ്വീകരിച്ചുവരുന്നു.

മിത്രം സ്മാർട്ട് കിയോസ്ക്

107 (3134) ശ്രീ. പി. എസ്. സുപാൽ:

ശ്രീ. വാഴൂർ സോമൻ:

ശ്രീമതി സി. കെ. ആശ:

ശ്രീ. സി. സി. മുക്തൻ: താഴെക്കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് പോലീസ് സ്റ്റേഷനുകളിൽ പോകാതെ തന്നെ പരാതികൾ നൽകുന്നതിന് മിത്രം സ്മാർട്ട് കിയോസ്കുകൾ പ്രവർത്തനം ആരംഭിച്ചിട്ടുണ്ടോ; വിശദമാക്കാമോ;

(ബി) സ്മാർട്ട് കിയോസ്കുകളിലൂടെ എന്തെല്ലാം സേവനങ്ങളാണ് പൊതുജനങ്ങൾക്ക് ലഭ്യമാക്കാൻ കഴിയുന്നത്; വ്യക്തമാക്കാമോ?

ആരംഭിച്ചിട്ടുണ്ട്. മിത്രം സ്മാർട്ട് കിയോസ്കുകൾ വഴി പൊതുജനങ്ങൾക്ക് പോലീസ് സ്റ്റേഷനുകളിൽ നേരിട്ട് പോകാതെ കിയോസ്കിലൂടെ പരാതി രജിസ്റ്റർ ചെയ്യാവുന്നതും ആവശ്യമെങ്കിൽ പോലീസ് ഉദ്യോഗസ്ഥരുമായി വീഡിയോ/ആഡിയോ കോൺഫറൻസിംഗിലൂടെ ആശയവിനിമയം നടത്തി പരാതി നൽകാനും സാധിക്കുന്നതാണ്.

(സി) ഇവ കൂടുതൽ സ്ഥലങ്ങളിലേയ്ക്ക് വ്യാപിപ്പിക്കുന്നതിന് നടപടികൾ സ്വീകരിക്കുമോ; വ്യക്തമാക്കാമോ?

നിലവിൽ സ്ഥാപിച്ചിട്ടുള്ള കിയോസ്കുകളുടെ പ്രവർത്തന പുരോഗതി പരിശോധിച്ച് വിലയിരുത്തിയതിനുശേഷം കൂടുതൽ സ്ഥലങ്ങളിലേയ്ക്ക് വ്യാപിപ്പിക്കുന്ന കാര്യം പരിഗണിക്കുന്നതാണ്.